

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః
శ్రీసీతాలక్ష్మణభరతశత్రుఘ్నహనుమత్సమేత శ్రీరామచంద్ర పరబ్రహ్మణే నమః

శ్రీమద్రామాయణే వాల్మీకీయే ఆదికావ్యే యుద్ధకాండే

॥ ప్రథమః సర్గః ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః
శ్రీసీతాలక్ష్మణభరతశత్రుఘ్నహనుమత్సమేత శ్రీరామచంద్ర పరబ్రహ్మణే నమః

॥ ప్రథమః సర్గః ॥

హనుమంతం ప్రశస్య శ్రీరామకర్తృకస్తస్య పరిష్వంగః సముద్రతరణార్థం తస్య
చింతాకరణం చ

శ్రుత్వా హనూమతో వాక్యం యథావదభిభాషితం ।
రామః ప్రీతిసమాయుక్తో వాక్యముత్తరమబ్రవీత్ ॥ 6.1.1 ॥

కృతం హనూమతా కార్యం సుమహద్ భువి దుర్లభం ।
మనసాపి యదన్యేన న శక్యం ధరణీతలే ॥ 6.1.2 ॥

నహి తం పరిపశ్యామి యస్తరేత మహోదధిం ।
అన్యత్ర గరుడాద్ వాయోరన్యత్ర చ హనూమతః ॥ 6.1.3 ॥

దేవదానవయక్షాణాం గంధర్వోరగరక్షసాం ।
అప్రధృష్యాం పురీం లంకాం రావణేన సురక్షితాం ॥ 6.1.4 ॥

ప్రవిష్టః సత్త్వమాశ్రిత్య జీవన్ కో నామ నిష్కమేత్ ।
కో విశేత్ సుదురాధర్షాం రాక్షసైశ్చ సురక్షితాం ॥ 6.1.5 ॥

యో వీర్యబలసంపన్నో న సమః స్యాద్ధనూమతః ।
భృత్యకార్యం హనుమతా సుగ్రీవస్య కృతం మహత్ ।
ఏవం విధాయ స్వబలం సదృశం విక్రమస్య చ ॥ 6.1.6 ॥

యో హి భృత్యో నియుక్తః సన్ భర్తా కర్మణి దుష్కరే ।
కుర్యాత్ తదనురాగేణ తమాహుః పురుషోత్తమం ॥ 6.1.7 ॥

యో నియుక్తః పరం కార్యం న కుర్యాన్నపతేః ప్రియం |
భృత్యో యుక్తః సమర్థశ్చ తమాపలర్మధ్యమం నరం || 6.1.8 ||

నియుక్తో నృపతేః కార్యం న కుర్యాద్ యః సమాహితః |
భృత్యో యుక్తః సమర్థశ్చ తమాపలః పురుషాధమం || 6.1.9 ||

తన్నియోగే నియుక్తేన కృతం కృత్యం హనూమతా |
న చాత్మా లఘుతాం నీతః సుగ్రీవశ్చాపి తోషితః || 6.1.10 ||

అహం చ రఘువంశశ్చ లక్ష్మణశ్చ మహాబలః |
వైదేహ్య దర్శనేనాద్య ధర్మతః పరిరక్షితాః || 6.1.11 ||

ఇదం తు మమ దీనస్య మనో భూయః ప్రకర్షతి |
యదిహాస్య ప్రియాఖ్యాతుర్న కుర్మి సదృశం ప్రియం || 6.1.12 ||

ఏష సర్వస్వభూతస్తు పరిష్వంగో హనూమతః |
మయా కాలమిమం ప్రాప్య దత్తస్తస్య మహాత్మనః || 6.1.13 ||

ఇత్యుక్త్వా ప్రీతిహృష్టాంగో రామస్తుం పరిషస్వజే |
హనూమంతం కృతాత్మానం కృతకార్యముపాగతం || 6.1.14 ||

ధ్యాత్వా పునరువాచేదం వచనం రఘుసత్తమః |
హరీణామీశ్వరస్యాపి సుగ్రీవస్యోపశృణ్వతః || 6.1.15 ||

సర్వథా సుకృతం తావత్ సీతాయాః పరిమార్గణం |
సాగరం తు సమాసాద్య పునర్నష్టం మనో మమ || 6.1.16 ||

కథం నామ సముద్రస్య దుష్పారస్య మహాంభసః |
హరయో దక్షిణం పారం గమిష్యంతి సమాగతాః || 6.1.17 ||

యద్యప్యేష తు వృత్తాంతో వైదేహ్య గదితో మమ |
సముద్రపారగమనే హరీణాం కిమివోత్తరం || 6.1.18 ||

ఇత్యుక్త్వా శోకసంభ్రాంతో రామః శత్రునిబర్హణః |
హనూమంతం మహాబాహుస్తతో ధ్యానముపాగమత్ || 6.1.19 ||

|| ఇత్యార్షే శ్రీమద్రామాయణే వాల్మీకీయే ఆదికావ్యే యుద్ధకాండే ప్రథమః సర్గః ||